

राष्ट्रीय ग्रामीण पेयजल कार्यक्रमांतर्गत  
सन २०१७-१८ या आर्थिक वर्षासाठी  
राज्य हिश्याचे अनुदान वितरीत  
करण्याबाबत. (लेखाशिर्ष २२१५ २०७१).

महाराष्ट्र शासन  
पाणी पुरवठा व स्वच्छता विभाग  
शासन निर्णय क्र. राग्रापे-२०१७/प्र.क्र.१२२/पा.पु.१०  
जी.टी. हॉस्पिटल इमारत, ७ वा मजला,  
लोकमान्य टिळक मार्ग, मुंबई-४०० ००१.  
दिनांक: ०४ डिसेंबर, २०१७

**वाचा:** शासन निर्णय क्र. राग्रापे-२०१७/प्र.क्र.१२२/पापु-१०, दि. १२.१०.२०१७

**प्रस्तावना:-**

राष्ट्रीय ग्रामीण पेयजल कार्यक्रम या केंद्र पुरस्कृत कार्यक्रमांतर्गत राज्य हिश्याच्या ग्रामीण पाणी पुरवठा कार्यक्रम यासाठी अनुदाने याखाली आर्थिक वर्ष २०१७-१८ मध्ये मागणी क्र.वाय-०२, लेखाशिर्ष २२१५, पाणी पुरवठा व स्वच्छता, ०१, पाणी पुरवठा, १०२, ग्रामीण पाणी पुरवठा कार्यक्रम, (०२) जिल्हा परिषदांना योजनांतर्गत अनुदाने, (०२)(१५) नळाद्वारे पाणी पुरवठा योजना राष्ट्रीय ग्रामीण पेयजल कार्यक्रम यासाठी अनुदान (राज्यक्षेत्र), ३१ सहाय्यक अनुदाने (वेतनेत्तर) (२२१५ २०७१) या लेखाशिर्षाखाली निधी वितरणाचा प्रस्ताव शासनाच्या विचाराधीन होता.

**शासन निर्णय:-**

यासंदर्भात उपरोक्त लेखाशिर्षांतर्गत ग्रामीण भागातील नळ पाणी पुरवठा योजना राबविण्यासाठी देखभाल दुरुस्ती, कव्हरेज व पाणी गुणवत्ता या घटकासाठी रु. २०,००,००,०००/- कोटी (रुपये वीस कोटी मात्र) इतके अनुदान सोबतच्या विवरणपत्रानुसार दर्शविल्याप्रमाणे महाराष्ट्र जीवन प्राधिकरणास व जिल्हा परिषदांना अर्थसंकल्प प्रणालीद्वारे (BEAMS) पुढील अटीवर मंजूर व मुक्त करण्यात येत आहे.

**अटी:-**

- १) महाराष्ट्र जीवन प्राधिकरण, मुंबई व संबंधित जिल्हा परिषदा यांनी हे अनुदान राष्ट्रीय ग्रामीण पेयजल कार्यक्रमांतर्गत निश्चित वार्षिक कृती आराखड्यात उपरोक्त घटकांसाठी समाविष्ट असलेल्या कव्हरेज व गुणवत्ताबाधीत गावे/वाड्यांमधील प्राथम्यक्रमानुसार येणाऱ्या गावे/वाड्यांमधील योजनांची कामे तसेच ज्या केंद्रीय सहाय्यित योजनांमध्ये शासन सहभाग सक्तीचा करण्यात आलेला आहे, अशा प्रगतीपथावरील योजनांची कामे पूर्ण करण्यासाठी प्राथम्याने खर्च करावयाचे आहे.

- २) महाराष्ट्र जीवन प्राधिकरणाने व संबंधित जिल्हा परिषदा यांनी या अनुदानातून केलेल्या खर्चाचे स्वतंत्र लेखे ठेवावेत. या शासन निर्णयातील अटी व शर्तीची राष्ट्रीय ग्रामीण पेयजल कार्यक्रमांतर्गत केंद्र शासनाने घालून दिलेल्या मार्गदर्शक सूचनांची महाराष्ट्र जीवन प्राधिकरणाकडून तसेच संबंधित जिल्हा परिषदांकडून पूर्तता होत आहे. याची शासनाला खात्री करून घेता यावी, यासाठी महालेखापाल, महाराष्ट्र-१/२, मुंबई/नागपूर यांना तसेच या विभागातील प्राधिकृत केलेल्या अधिकाऱ्यांना लेखा परिक्षणाकरीता महाराष्ट्र जीवन प्राधिकरणाची व संबंधित जिल्हा परिषदांची पुस्तके व लेखे पाठण्याचा अधिकार राहिल. तसेच महालेखापाल यांना त्यांचे काम योग्यरितीने पार पाडता यावे म्हणून महाराष्ट्र जीवन प्राधिकरण व संबंधित जिल्हा परिषदा संपूर्ण मदत व सुविधा पुरवतील.
- ३) शासन परिपत्रक ग्रामविकास व जलसंधारण विभाग क्र.आरसीएन१८९/सी.आर.३०२७/ २८, दि.०५.०९.१९९० मधील सूचनेप्रमाणे सदर अनुदानाच्या खर्चाचा महालेखापाल कार्यालयात नोंदविलेल्या खर्चाशी ताळमेळ घालावा व ताळमेळाचे अहवाल विहित दिनांकाना महाराष्ट्र जीवन प्राधिकरण व संबंधित जिल्हा परिषदा यांना कार्यासन पापु-१०/पापु-२०, पाणी पुरवठा व स्वच्छता विभाग, मंत्रालय, मुंबई यांना सादर करावे. त्याचप्रमाणे उपयोगिता प्रमाणपत्र महालेखापाल कार्यालय, मुंबई/नागपूर व पापु-१० कार्यासनास सादर करावे.
- ४) राष्ट्रीय ग्रामीण पेयजल कार्यक्रमाच्या मार्गदर्शक सूचनांनुसार कव्हरेज व गुणवत्ताबाधीत याखाली हाती घेतलेल्या योजनांसाठीचा खर्च हा ५०% केंद्र निधीतून व ५०% राज्य निधीतून करणे आवश्यक आहे.
- ५) सर्वप्रथम, राज्यातील सर्व जिल्हा परिषदांना यापूर्वी उपलब्ध करून देण्यात आलेल्या निधीमधून ग्रामीण पाणी पुरवठा योजनांसाठी करण्यात आलेला सर्व खर्च प्रथम आयएमआयएस प्रणालीवर अद्यावत करण्यात यावा. जिल्ह्याकडून प्राप्त झालेल्या प्रस्तावानुसार देयक तयार असलेल्या पाणी पुरवठा योजनांसाठी निधी मागणी असल्याने वितरीत करण्यात आलेला निधी सदर योजनांवरच खर्च करण्यात यावा. तसेच केंद्र हिश्यांतर्गत उपलब्ध करून दिलेला निधी पाणी पुरवठा योजनांना वितरीत करतांना केंद्र शासनाच्या आयएमआयएस संकेतस्थळावर खर्चाची नोंद होत असल्याची खात्री करण्यात यावी.

६) सदर निधी सन २०११-१२, २०१२-१३, २०१३-१४, २०१४-१५, २०१५-१६, २०१६-१७ व २०१७-१८ या आर्थिक वर्षाच्या कृती आराखड्यात समाविष्ट असलेल्या गावांच्या योजनांसाठीच खर्च करावा. तसेच उपलब्ध करून देण्यात आलेला निधी उपयोगात आणण्यासाठी कालबद्ध कार्यक्रम आखून खर्चाचे नियोजन करावे व उपयोगिता प्रमाणपत्रे शासनास वेळीच सादर करावीत.

७) उपरोक्त निधी संदर्भात शासन परिपत्रक, वित्त विभाग क्र.१८.०४.२०१७ मधील अटी व शर्तीचे कोटेकोरपणे पालन करण्यात यावे. तसेच उक्त परिपत्रकान्वये आवश्यक असलेली प्रमाणपत्रे या विभागास सादर करण्यात यावीत.

२. या शासन निर्णयान्वये महाराष्ट्र जीवन प्राधिकरण, मुंबई यांना मुक्त करण्यात आलेला निधी रु. ११.५१ कोटी (रुपये अकरा कोटी एकावन्न लक्ष मात्र) बाबत महाराष्ट्र जीवन प्राधिकरणाचे संचालक (वित्त), (श्री. सुधाकर डांगे) यांच्या स्वाक्षरीने तयार केलेले व उप सचिव, पाणी पुरवठा व स्वच्छता विभाग, (श्री. म. भ. सावंत) यांनी प्रतिस्वाक्षरीत केलेले देयक अधिदान व लेखा अधिकारी कार्यालय, मुंबई यांना सादर करण्यात यावे. संचालक(वित्त), (श्री. सुधाकर डांगे) यांना महाराष्ट्र जीवन प्राधिकरणाचे आहरण व संवितरण अधिकारी म्हणून घोषित करण्यात येत आहे. तसेच उप सचिव, पाणी पुरवठा व स्वच्छता विभाग, (श्री. म. भ. सावंत) यांना नियंत्रक अधिकारी म्हणून घोषित करण्यात येत आहे. सदर रक्कम एनईएफटी (NEFT) प्रणालीद्वारे महाराष्ट्र जीवन प्राधिकरण यांच्या खाती जमा करण्यात यावी.

३. यावर होणारा खर्च क्र.वाय-०२, लेखाशिर्ष २२१५, पाणी पुरवठा व स्वच्छता, ०१, पाणी पुरवठा, १०२, ग्रामीण पाणी पुरवठा कार्यक्रम, (०२) जिल्हा परिषदांना योजनांतर्गत अनुदाने, (०२)(१५) नळाद्वारे पाणी पुरवठा योजना राष्ट्रीय ग्रामीण पेयजल कार्यक्रम यासाठी अनुदान (राज्यक्षेत्र), ३१ सहाय्यक अनुदाने (वेतनेत्तर) (२२१५२०७१) या लेखाशिर्षाखाली खर्ची घालावा व तो सन २०१७-१८ या आर्थिक वर्षासाठी मंजूर अनुदानातून भागविण्यात यावा.

४. हा शासन निर्णय वित्त विभागाचे परिपत्रक क्र.अर्थसं-२०१७/प्र.क्र.७५/अर्थ-३, दि. १८ एप्रिल, २०१७ अनुसार प्रशासकीय विभागांना प्रदान केलेल्या प्राधिकारानुसार निर्गमित करण्यात येत आहे. सदर प्रकरणी वित्त विभाग परिपत्रक दि.१८.०४.२०१७ मधील अनुक्रमांक ७ ते १८ येथील अटीची तसेच सदर परिपत्रकासोबतच्या परिशिष्टातील क्र. ३ ते ८ येथील बाबींची पूर्तता होत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्र. २०१७१२०५१६५३०२२४२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चं. कृ. मोरे)  
अवर सचिव, महाराष्ट्र शासन

प्रति,

- १) मा. मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई-३२.
- २) महालेखापाल, महाराष्ट्र-१, मुंबई (लेखा परीक्षा/लेखा व अनुज्ञेयता)
- ३) महालेखापाल, महाराष्ट्र-२, नागपूर (लेखा परीक्षा/लेखा व अनुज्ञेयता)
- ४) अ.मु.स.(पा.पु.व स्व.वि.) यांचे स्वीय सहाय्यक, पाणी पुरवठा व स्वच्छता विभाग, मंत्रालय, मुंबई.
- ५) सदस्य सचिव, महाराष्ट्र जीवन प्राधिकरण, मुंबई.
- ६) संचालक, पाणी व स्वच्छता सहाय्य संस्था, बेलापूर, नवी मुंबई.
- ७) अधिदान व लेखाधिकारी, मुंबई.
- ८) संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- ९) नियोजन विभाग, कार्यासन-१४४३, मंत्रालय, मुंबई.
- १०) वित्त विभाग, व्यय-३, मंत्रालय, मुंबई.
- ११) आहरण व संवितरण अधिकारी तथा अवर सचिव, (रोख शाखा), पाणी पुरवठा व स्वच्छता विभाग, मंत्रालय, मुंबई.
- १२) पाणी पुरवठा व स्वच्छता विभागातील कार्यासने क्र. पा.पु.०४, पा.पु.२०,
- १३) निवडनस्ती पापु-१० कार्यासन.

विवरणपत्र

शासन निर्णय, पाणी पुरवठा व स्वच्छता विभाग क्र. राग्रापे-२०१७/प्र.क्र.१२२/पापु-१०, दिनांक: ०४ डिसेंबर, २०१७			
ग्रामीण नळ पाणी पुरवठा योजनांसाठी निधी वितरण (राज्य हिस्सा) (सर्वसाधारण घटक) (लेखाशिर्ष २२१५ २०७१)			
(रुपये लाखात)			
अ.क्र.	अंमलबजावणी यंत्रणेचे नाव	घटक	एकूण वितरीत निधी
१	महाराष्ट्र जीवन प्राधिकरण	कव्हरेज व पाणी गुणवत्ता	११५१.००
२	जिल्हा परिषद, चंद्रपूर	देखभाल व दुरुस्ती	४२५.००
३	जिल्हा परिषद, कोल्हापूर	कव्हरेज व पाणी गुणवत्ता	२००.००
४	जिल्हा परिषद, सांगली	देखभाल व दुरुस्ती	२००.००
५	जिल्हा परिषद, बुलढाणा	देखभाल व दुरुस्ती	२४.००
	(रुपये वीस कोटी मात्र)		२०००.००

(चं. कृ. मोरे)  
अवर सचिव, महाराष्ट्र शासन